

Tilkiniň dükany

Category: Goşgular, Kitapcy
написано kitapcy | 23 январа, 2025
Tilkiniň dükany TILKINIŇ DÜKANY

Tilki dükan gurundy,
Şäheriň bir çetinde.
Hile-mekirlik satmak
Bar onuň niýetinde.

Diýýär: – Meniň harydym
Belki, zerurdyr ile.
Al gerege, al, tapdyr,
Hile gerege, hile!

Mekirligem bar, ynha,
Bir iş düşse başyňa,
Al-da ulan,
Aňňalak
Gapdyr garşydaşyňa!

■ GARGA

«Gara» diýip, garganyň ýüregine düşdüler,
«Hut gazanyň düýbi deý!» – üstünden gülüşdiler.
Garga özün reňkletdi, halys ýandy-da jany,
Has beter gülüşdiler: «Görüň-eý, ak gargany!»

Bilmän näme etjegin, garga özün ýitirdi,
Gama batyp, günuzyn öýden çykman oturdy.
Goňsusy bardy gargaň – köpi gören gargady:
– Goý gülsünler, sen pitwa berme! – diýip, sargady.

■ ÇATRYKDA BOLAN GÜRRÜŇ

Maşynlary çatrykda
Saklady Swetofor.
«MAZ» diýdi: – Işim gaýtdy,

Uzak eglenmeli bor!
Önem köp wagt ýitirdim
Eýläk-beýläk sowulyp.
Alyp barýan betonym
Doňsa, bolmaz gowulyk! –
Trolleybus dillendi:
– Güýmenmän gaýry zada,
Gös-göni gurluşyga
Gaýdybererler bada!
– Biraz betonjyk satdym,
Gün görmek kyn aýlyga!
– Gyzygamok hiç haçan
Men-ä haram baýlyga!

«MAZ»-a maslahat berdi
Deňinde durab «KrAZ»:
– Juda ýaňra görünyäň,
Ägä bolawer biraz!
Gelse dilden gelýändir
Başa bela elmydam!
Şowakör deý, gör ahyr,
Sermenip ýör, ol mydam!
Gitjek diýen ýerine
Erkin gidip bilenok.
Biziň ýaly hiç haçan
Kireý edip bilenok.
Göriplikden ýaña ol
Satyp goýmasyn, şepe! –
«KamAZ» hem makullady:
– Gulak goý akyl gepe!

Sümlüp geldi «Žiguli»
Şol wagt iki aradan:
– Ýol beriň, meniň eýäm
Ýokary edaradan!
– Git, aýaga garjaşma! –
Diýdi «Žigulä» «KrAZ».

Mazutçy daýy, biraz!
«KrAZ» çygylan wagty
«Püflemek» üçin mazut.
Ýol açylyp, «Žiguli»
Öňe okduryldy zut.

Trolleýbus usully
Ugrap olaň yzyndan,
Diýdi: – Haçan dynarkak
Bulaň hapa gazyndan?!

■ ITLERIŇ DÄBI

Kiçijik güjük juda nalady:
– Bigünä ýerme itler dalady!
«Ulalsañ, bizden gorkaryň ýaly,
Güjükligiňden dalap mazaly,
Gözüňiň odun alýas!» diýdiler.
Gulak-guýrugym çeýnäp goýdular.
Ulalsam, menem, hiç zada bakman,
Güjüjekleri dalaryn hökman!

■ DÜÝE

Suwsuz oňmalam bolsa,
Oňuberýäň düýäm sen.
Iýmez welin özge mal,
Ýandagy-da iýýäň sen.

Az-küç zada äweňok,
Aç bolmasañ bolany.
Terk edeňok öý-iliň,
Gitseň gelýäň dolanyp.

Kejirligem ýok sende,
Gerek wagty çökerip,
Bolýar saňa özgeler
Eýgermejek ýüki urup.

Ýöne öte geçilse,
Ýüze tüýküräýmäň bar.
Bagryň astyna alýan
Pursatlaryňam bolýar.

Ýogsa-da gezip ýörsüň,
Terkidünýä ýaly sen.
Häsiýetdeş türkmene –
Tüýs türkmeniň maly sen!

■ ÇYPAR TOWUK

Bar bolsa-da öýünde
Suwy hem-de sabyny.
Wagty bilen ýuwanok
Äriniň jorabyny,
Çypar towuk.

Tanar ýaly däl reňki,
Ysy aňkap dur garaz...
Ýuwmaýşynyň sebäbi:
Jalaýmyş äri – horaz,
Çypar towugyň.

Delje mäkiýanlary
Erbet görenokmysyn,
Şolar bilen tirkeşip,
Wepa berenokmysyn,
Çypar towuga.

Özgäň öýünden örüp,
Ýanyp ýörmüş oduna.
Kirleýänçä üst-başy
Salanokmyş ýadyna,
Çypar towugy.

Äre hötde gelmegiň
Ýoluny bilýän eken.
Gör-le tapan tärini,

Mekirlik baý kän eken,
Çypar towukda.

Ynha indi bialaç
Öýde otyrmyş äri.
Belki, käbir keýwany
Öwrener şeýle täri,
Çypar towukdan!

■ GAPY DIŇLEÝÄN PIŞIK

Gyssagly çykmak üçin
Itenimde işigi,
Ýere ýazylyp gitdi
Goňşymyzyň pişigi.

Turup, ötünç sorady:
– Indikile beýtmerin.
Eýäme aýtmaýyň-da?!
– Tä görýänçäm aýtmaryn!

■ KÖP WAGTLAP ÝITIRIM BOLAN PIŞIK BILEN SALAMDAN SOŇKY SÖHBETDEŞLIK

– Nirde bolduň?!
– Hytaýda!
– Näme etdiň
O taýda?!
– Öwrendim
U-ŞU,
KARATE!!!
Indi hôtde gelerin
Hüjüm etse,
Her ite!

■ ÝOL ÝAKASYNDA BITEN JÜMJÜME GÜLI BILEN HYÝALY SÖHBET

– Eý, jümjüme, jümjüme,
Egniň çyplaň eşikli,

Ýol ýakasyna çykyp,
Gussaly hem gelşikli
Gözleriň ýola dikip,
Garaşýarsyň sen kime?

– Oglum şähere gitdi:
Ýoluna baka-baka,
Gözüm gögerdi meniň.
Zaryny çeke-çeke,
Başym agardy meniň
Gitdi, bikarar etdi.

Garaşmak kyn ekeni.
Duşup şäher gyzyna –
Liliýa atly güle,
Halaşyp toý tutanmyş,
Oglum ine şoň bile.
...Teýahyr ýatlar meni...

Hemra ŞIROW. Goşgular